

Funnu granantir

SPREINGIEVNI

Tvær reisur seinastu tíðina eru granatir frá seinna heimsbardaga funnar í Føroyum. 15. mai var boð eftir minørtænastuni, tí tveir dreingir í Miðvágu høvdu funnið eina granat í haganum sunnanfyri Miðvág. Granatin var tveir tummar í tvørmát. Granatin varð kannað og vísti seg at vera ein venjingargranat við ongum spreingievn. Hon varð tikin við til Havnar.

23. maj var aftur boð eftir minørtænastuni, tí ein hondgranat var funnin nærhendis einum húsum í Vági. Granatin var so illa tærd, at hon varð flutt burtur uttan stórvegis trygdartiltøk. Hon varð seinni sprongd í einum grótbroti í Perkeri.

Alistøð fingið góðsku-góðkenning

ALING

Alistøðin P/F Fútalettur í Sandavági hevur nú fingið umhvørvisgóðkenning frá Heilsufrøðiliga Starvstovuni.

Góðkenningin liggur alment frammi á Heilsufrøðiliga Starvstovuni. Avgerðin kann kærast og hevur nakað í móti góðkenningini, so skal kærast verða Heilsufrøðiliga Starvstovna hava hesa í hendi í seinasta lagi um ein mána. Tað vil í seinasta lagi 10. august.

je

Væl nøgdur við føroyska luttøku

– Oljufeløgini eru vorðin sannførd um og hava tikið til eftirtektar, at leiting á føroyska landgrunninum gongur út frá Føroyum, sigur Eyðun Elttør, nú borurin er settur í

OLJULEITING BYRJAR

Jan Müller

– Eg eri væl nøgdur við gongdina og hava vit í Oljumálastýrinum gjørt okkara ítarsta til, at hetta skuldi hepnast væl, sigur Eyðun Elttør, landsstýrismaður, sum eisini hevur verið rættiliga avgjörður við oljufeløgini. Hann ger greitt, at eingi serstøk undantøk eru givin feløgnum, tvørturímóti hava tey fingið greið boð um at halda seg til reglurnar, settar eru

teimum – í besta forstálsi.

– Vit hava bjóðað út, eg havi skrivað undir uppá nøkur loyvi, og tey ynski eg verða fylgd.

Elttør heldur sjálvur, at tað hevur eydnast sera væl at fáa føroyska luttøku inn í alla oljutilgongdina. – Vit síggja hetta í sambandi við tyrluflutning, skipatænastu, útgerðarstøðina, tilbúgv-ingararbeiðið og veiting av tænastrum til pallarnar. Elttør vísir á, at vit eisini síggja eitt samstarv, har føroyska skúlaverknið er uppi, saman við skúlaverkinum í grannalondum og hetta sæst eisini aftur í sambandi við at menna samstarvið millum føroyskar fyrirtøkur og útlenskar.

– Samanumtikið eri eg væl nøgdur við føroysku luttøkuna í oljutilgongdini. Eyðun Elttør sigur seg vóna, at uppfylgingin verður góð, eitt nú soleiðis, at



Mentamálastýrið, sum skotið upp av sær, kann fara undir tær kanningar, sum eru so neyðugar í kjaralvørrinum á móguligum fundum.

Elttør heldur eisini, at oljufeløgini hava tikið til eftirtektar krøvini um føroyska luttøku.

Verður olja funnin skulu oljufeløgini boða Oljumálastýrinum frá hesum. T.v.s. at tað verða føroyskir myndugleikar, sum saman

við operatørfeløgnum, ið fara at almannakunngera upplýsingar um mógulig fund. Úrslitið av boringini verður tó neyvan kunngjørt fyrr enn boringin er liðug.

– Feløgini eru vorðin sannførd um, at leiting á føroyska landgrunninum gongur út frá Føroyum.

Vit fáa eina so stóra spjading av virkseingum, at stórir partar av landinum verða við í oljvinnuni frá byrjan. Meira haldi eg ikki,

man hevur kunnað kravt av okkum, sum hava lagt gongdina til rættis.

Mikudagin skuldi Shell stjórin, Linda Armstrong, ið stendur á odda fyri leiting á øllum Atlantsmótinum, hava fund við Oljumálastýrið – fyri at kunngera, at Sheller við aftur í Føroyum – saman við BP.

Eyðun Elttør hevur fyrr ynskt Shell vælkomnum aftur í Føroyum.

Kannaðu 23 skip í juni

DONSK SJÓVERJA

Jústinus Leivstun
Eidesgaard

Danska sjóverjan undir Føroyum kannaði 23 skip í juni mánað og teir komu ikki fram á ólógliga veiðu. "Triton" vitjaði eitt føroyskt eitt týskt, eitt danskt, eitt bretskt, tvey hálenskm átta norsk og 10 russisk skip. Tyrlan hjá sjóverjuni fleyg regluliga í hesum tíðarskeiði yvir føroyskum sjóoki og kom ikki fram á ólógligan fiskiskap.

Flogfarið danska sjóverjan nýtur undir Føroyum, eitt Golfstream III flogfar kom ikki fram á ólógliga fiskiveiðu undir Føroyum,

tær ferðirnar flogfarið var her á leið í juni. Flogfarið fleyg yvir øllum økinum innan fyri 200 fjórðinga fiskimarkið, tá tað vitjar í

Føroyum.

Talið av útlenskum skipum undir Føroyum í juni hevi ligið millum 3-54 um dagin. Seinasta leygar-

dag vóru tilmeldaði eitt norskr, eitt týskt og eitt franskt skip í føroyskum sjógvi

Seinasta mánaðin hevur

danska sjóverjan ikki verið tilkallað til nakra bjarging.

Skipari á "Triton" er í lötuni H. Badstue, kommandørkaptainur.



"Triton" røkir danska skyldurnar undir Føroyum í lötuni